



Wed- 08Jul - 2026

Year - 01

Issue - 93

Page - 01

Rs. - 5

www.azadvaani.com

एस.आई.आर. पूरा करें, वोटर सूची व सरकारी योजनाओं का लाभ सुनिश्चित करें



पंजाब के मुख्यमंत्री भगवंत सिंह मान ने राज्य के सभी पात्र मतदाताओं से मतदाता सूची के विशेष गहन पुनरीक्षण (एस.आई.आर.) में समय पर भाग लेने की अपील की है। उन्होंने कहा कि एस.आई.आर. फॉर्म भरने वाले लोगों के नाम ही नई मतदाता सूची में शामिल होंगे, जिससे वे अपने मतदान के संवैधानिक अधिकार का उपयोग कर सकेंगे। मुख्यमंत्री ने कहा कि यदि किसी को फॉर्म भरने में कठिनाई आती है तो वह आम आदमी पार्टी के स्थानीय स्वयंसेवकों से सहायता ले सकता है।

मुख्यमंत्री ने कहा कि एस.आई.आर. प्रक्रिया लोकतंत्र को मजबूत बनाने की दिशा में महत्वपूर्ण कदम है और प्रत्येक पात्र मतदाता को इसमें सक्रिय भागीदारी करनी चाहिए। उन्होंने लोगों से अपील की कि वे समय रहते अपना नाम नई मतदाता सूची में सुनिश्चित करें ताकि भविष्य में किसी भी प्रकार की असुविधा न हो। मुख्यमंत्री ने 'मांवां-धियां सत्कार योजना' का उल्लेख करते हुए कहा कि राज्य सरकार ने अपना एक और प्रमुख वादा पूरा किया है।

फूलों के बीज उत्पादन पर किसानों को 40% सब्सिडी दे रही पंजाब सरकार: मोहिंदर भगत



चंडीगढ़, 8 जुलाई:पंजाब के बागवानी मंत्री मोहिंदर भगत ने कहा कि मुख्यमंत्री भगवंत सिंह मान के नेतृत्व में राज्य सरकार किसानों की आय बढ़ाने और बागवानी को लाभदायक बनाने के लिए कई किसान-हितैषी योजनाएं चला रही है।

उन्होंने बताया कि बागवानी योजनाओं के तहत फूलों के बीज उत्पादन करने वाले किसानों को लगातार तीन वर्षों तक प्रति एकड़ लागत पर 40 प्रतिशत सब्सिडी या अधिकतम 14,000 रुपये प्रति एकड़ की वित्तीय सहायता दी जाती है।

उन्होंने किसानों से इस योजना का लाभ उठाने और अधिक जानकारी के लिए अपने नजदीकी बागवानी कार्यालय से संपर्क करने की अपील की।

लॉजिस्टिक्स डिजिटलीकरण की ओर पंजाब का बड़ा कदम, एनएलडीएसएल के साथ समझौता कर सप्लाई चेन को मिलेगा डिजिटल प्लेटफॉर्म



चंडीगढ़, 8 जुलाई:पंजाब सरकार ने राज्य की औद्योगिक प्रतिस्पर्धा को नई मजबूती देने और लॉजिस्टिक्स लागत में कमी लाने की दिशा में एक महत्वपूर्ण पहल करते हुए एनआईसीडीसी लॉजिस्टिक्स डेटा सर्विसेज लिमिटेड (एनएलडीएसएल) के साथ समझौता (एमओयू) किया है। इस समझौते के तहत राज्य की सप्लाई चेन को यूनिफाइड लॉजिस्टिक्स इंटरफेस प्लेटफॉर्म (यूएलआईपी) से जोड़ा जाएगा, जिससे माल ढुलाई की रियल-टाइम निगरानी, डेटा साझाकरण और परिवहन प्रबंधन अधिक प्रभावी बन सकेगा।

सेक्टर-17 स्थित उद्योग भवन में आयोजित कार्यक्रम में पंजाब के उद्योग एवं वाणिज्य मंत्री अमन अरोड़ा की मौजूदगी में उद्योग एवं वाणिज्य विभाग के निदेशक जसप्रीत सिंह तथा एनएलडीएसएल के मुख्य कार्यकारी अधिकारी ताकायुकी कानो ने समझौते पर हस्ताक्षर किए। इस अवसर पर विभाग के प्रशासनिक सचिव गुरकिरत कृपाल सिंह सहित अन्य वरिष्ठ अधिकारी भी उपस्थित रहे।

अमन अरोड़ा ने कहा कि यह समझौता पंजाब के उद्योग एवं लॉजिस्टिक्स क्षेत्र के लिए एक परिवर्तनकारी कदम

है। यूएलआईपी प्लेटफॉर्म के माध्यम से विभिन्न सरकारी विभागों, निजी लॉजिस्टिक्स सेवा प्रदाताओं और उद्योगों के बीच रियल-टाइम डेटा साझा किया जा सकेगा। इससे माल की आवाजाही पर बेहतर निगरानी रखी जा सकेगी, प्रक्रियाएं सरल होंगी और सप्लाई चेन अधिक पारदर्शी एवं कुशल बनेगी।

उन्होंने कहा कि किसी भी राज्य के औद्योगिक विकास में मजबूत लॉजिस्टिक्स प्रणाली की महत्वपूर्ण भूमिका होती है। यह साझेदारी न केवल लेन-देन की लागत कम करेगी, बल्कि निर्यातकों, सूक्ष्म, लघु एवं मध्यम उद्यमों (एमएसएमई) तथा परिवहन क्षेत्र को भी सीधा लाभ पहुंचाएगी। बेहतर डिजिटल समन्वय के कारण माल की डिलीवरी तेज होगी, समय की बचत होगी और व्यापार करने में आसानी (ईज ऑफ डूइंग बिजनेस) को भी बढ़ावा मिलेगा।

उद्योग मंत्री ने कहा कि मुख्यमंत्री भगवंत सिंह मान के नेतृत्व में पंजाब सरकार राज्य को निवेश के लिए सबसे पसंदीदा गंतव्य बनाने के उद्देश्य से लगातार आधुनिक और निवेशक-अनुकूल नीतियां लागू कर रही है। एनएलडीएसएल के साथ यह समझौता राज्य के

लॉजिस्टिक्स बुनियादी ढांचे को मजबूत करने और उद्योगों को विश्वस्तरीय सुविधाएं उपलब्ध कराने की दिशा में एक और महत्वपूर्ण उपलब्धि है।

उन्होंने बताया कि यूएलआईपी के साथ एकीकरण से सरकारी विभागों, उद्योगों और लॉजिस्टिक्स सेवा प्रदाताओं के बीच बेहतर समन्वय स्थापित होगा। इससे सप्लाई चेन की दृश्यता बढ़ेगी, संचालन संबंधी अक्षमताएं कम होंगी और पंजाब की निर्यात प्रतिस्पर्धात्मकता को नया बल मिलेगा। साथ ही यह प्लेटफॉर्म बुनियादी ढांचे के विकास के लिए तथ्य-आधारित योजना बनाने और उत्तर भारत में माल परिवहन के दौरान आने वाली प्रमुख चुनौतियों की पहचान करने में भी मदद करेगा।

समझौते के बाद एनएलडीएसएल ने विभिन्न विभागों के अधिकारियों के लिए एक तकनीकी कार्यशाला का आयोजन भी किया। इसमें लॉजिस्टिक्स डेटा बैंक के माध्यम से कंटेनर ट्रैकिंग, ट्रैक योर ट्रांसपोर्ट प्रणाली द्वारा रियल-टाइम शिपमेंट मॉनिटरिंग तथा ट्रांसपोर्ट मैनेजमेंट सिस्टम के जरिए फ्लीट और माल प्रबंधन जैसी आधुनिक डिजिटल सेवाओं का प्रदर्शन किया गया।

गोल्डन लॉयनेस डिस्ट्रिक्ट A-2 का मेगा हैंडीकैप प्रोजेक्ट आयोजित, इंद्रा कपूर को लाइफटाइम अचीवमेंट अवॉर्ड

चंडीगढ़:गोल्डन लॉयनेस डिस्ट्रिक्ट A-2 द्वारा समाज सेवा के अपने संकल्प को आगे बढ़ाते हुए दिव्यांगजनों के लिए एक मेगा हैंडीकैप प्रोजेक्ट का सफल आयोजन किया गया। कार्यक्रम का उद्देश्य जरूरतमंद दिव्यांगजनों को सहायक उपकरण उपलब्ध कराकर उन्हें आत्मनिर्भर बनाना और उनके जीवन को अधिक सुगम एवं सम्मानजनक बनाना था। इस अवसर पर बड़ी संख्या में लाभार्थियों को व्हीलचेयर, टाइसाइकिल, वॉकर, स्टैटिक एक्सरसाइज साइकिल तथा हियरिंग एड्स वितरित किए गए।

आयोजकों ने कहा कि संस्था का प्रयास केवल सहायता प्रदान करना ही नहीं, बल्कि दिव्यांगजनों को समाज की मुख्यधारा से जोड़ना और उन्हें आत्मविश्वास के साथ जीवन जीने के लिए प्रेरित करना भी है। कार्यक्रम में लाभार्थियों और उनके परिजनों ने संस्था के इस मानवीय प्रयास की सराहना करते हुए इसे समाज के लिए प्रेरणादायक पहल बताया।

इस अवसर पर गोल्डन लॉयनेस डिस्ट्रिक्ट A-2 की नई

कार्यकारिणी का औपचारिक पदभार ग्रहण समारोह भी आयोजित किया गया। समारोह के दौरान नवनिर्वाचित अध्यक्षों, सचिवों, कोषाध्यक्षों तथा कैबिनेट सदस्यों ने अपने-अपने पदों की जिम्मेदारी संभाली और संगठन की सेवा भावना को आगे बढ़ाने का संकल्प लिया।



कार्यक्रम में डिस्ट्रिक्ट प्रेसिडेंट रीता दुग्गल, चेयरपर्सन मंजीत भामरा, पास्ट डिस्ट्रिक्ट प्रेसिडेंट ललिता, नीलम पुरी, ललिता भोला, मंजू सुंद, इंद्रा कपूर, डॉ. छटवाल, जीएलएस के पास्ट डिस्ट्रिक्ट प्रेसिडेंट सुरिंदर कौर,

डिस्ट्रिक्ट वाइस प्रेसिडेंट (जीएलएस) आशा काल्लों, पम्मी ग्रेवाल तथा गोल्डन लॉयनेस मदर ऑफ द डिस्ट्रिक्ट ललिता रक्खन सहित अनेक गणमान्य सदस्य उपस्थित रहे। सभी अतिथियों ने नव-निर्वाचित पदाधिकारियों को शुभकामनाएं देते हुए संगठन की समाज सेवा, महिला सशक्तिकरण और मानव कल्याण के क्षेत्र में निभाई जा रही सक्रिय भूमिका की सराहना की।

समारोह का सबसे भावुक और प्रेरणादायी क्षण तब आया जब संगठन की पास्ट डिस्ट्रिक्ट प्रेसिडेंट इंद्रा कपूर को लाइफटाइम अचीवमेंट अवॉर्ड से सम्मानित किया गया। यह सम्मान उन्हें वर्षों से संगठन के प्रति समर्पित सेवाओं, प्रभावशाली नेतृत्व, समाज सेवा के क्षेत्र में उनके उल्लेखनीय योगदान तथा मानवीय मूल्यों को बढ़ावा देने के लिए प्रदान किया गया। उपस्थित सदस्यों ने तालियों की गड़गड़ाहट के साथ उनका अभिनंदन किया।

'युद्ध नशों के विरुद्ध' अभियान के तहत दो नशा पीड़ितों को नशा मक्ति केंद्र भेजा गया



मोहाली, 8 जुलाई:पंजाब सरकार द्वारा मुख्यमंत्री भगवंत सिंह मान के नेतृत्व में राज्य को नशा मुक्त बनाने के उद्देश्य से चलाए जा रहे 'युद्ध नशों के विरुद्ध' अभियान के तहत एस.ए.एस. नगर (मोहाली) पुलिस लगातार प्रभावी कार्रवाई कर रही है। इसी अभियान के अंतर्गत थाना बलौंगी पुलिस ने दो अलग-अलग टीमों द्वारा कार्रवाई करते हुए दो संदिग्ध व्यक्तियों को हिरासत में लिया, जिनका डोप (DOPE) टेस्ट कराने पर नशा सेवन की पुष्टि हुई।

यह कार्रवाई वरिष्ठ पुलिस अधीक्षक (एसएसपी) एस.ए.एस. नगर हरमनदीप सिंह हांस (आईपीएस) तथा पुलिस अधीक्षक (देहात) मनप्रीत सिंह के दिशा-निर्देशों के अनुसार की गई। अभियान का संचालन उप पुलिस अधीक्षक (खरड़-1) ईसान सिंगला के मार्गदर्शन में थाना बलौंगी के प्रभारी इंस्पेक्टर पेरीविकल ग्रेवाल की निगरानी में किया जा रहा है।

पुलिस के अनुसार, 7 जुलाई 2026 को थाना बलौंगी की दो अलग-अलग टीमों क्षेत्र में गश्त और चेकिंग कर रही थीं। इस दौरान पुलिस को दो संदिग्ध व्यक्ति मिले, जिनकी गतिविधियां संदिग्ध प्रतीत होने पर उन्हें रोककर पूछताछ की गई। पुलिस कर्मियों को दोनों व्यक्तियों के नशे के प्रभाव में होने का संदेह हुआ, जिसके बाद उनका डोप टेस्ट कराया गया। जांच में दोनों व्यक्तियों की रिपोर्ट पॉजिटिव आई।

इसके बाद दोनों आरोपियों के खिलाफ थाना बलौंगी में एफआईआर संख्या 179 और 180, दिनांक 7 जुलाई 2026 के तहत एनडीपीएस एक्ट की धारा 27, 61 और 85 के अंतर्गत अलग-अलग मामले दर्ज किए गए। आवश्यक कानूनी प्रक्रिया पूरी करने के बाद दोनों व्यक्तियों को माननीय अदालत में पेश किया गया।

अदालत ने मामले की सुनवाई के बाद दोनों व्यक्तियों के पुनर्वास को प्राथमिकता देते हुए उन्हें नशे की लत से मुक्ति दिलाने के उद्देश्य से नशा मुक्ति एवं पुनर्वास केंद्र, सेक्टर-66, मोहाली में भर्ती कराने के आदेश दिए। अदालत के निर्देशों के अनुरूप पुलिस ने दोनों व्यक्तियों को नशा मुक्ति केंद्र में दाखिल करवा दिया, जहां उनका उपचार और पुनर्वास कराया जाएगा। मोहाली पुलिस ने कहा कि पंजाब सरकार की 'युद्ध नशों के विरुद्ध' मुहिम का उद्देश्य केवल नशा तस्करों पर कार्रवाई करना ही नहीं।

SquareNet
Innovation & Excellence

Advertisement

Zoho Mail

Google Workspace

Microsoft 365

Microsoft Solutions Partner

Google Cloud Partner

aws partner network

Are you looking for a reliable EMAIL SERVICE PROVIDER?

Choose the best suitable plan for your business from **SquareNet**

Secure & Reliable

Professional Email

Cloud Integration

24/7 Expert Support

Scalable for Every Business

Empower Your Business with Secure, Professional & Scalable Email Solutions

SQUARENET INDIA PRIVATE LIMITED
C-6, Sebiz Square, IT Park, Sector 67,
Mohali 160062, Punjab India

www.squarenetindia.com

mail@squarenetsolutions.com

+91-904-101-2541
[PRI LINE]

Visit Us: www.azadvaani.com

For Enquiry Call: **+91-90414-88440**

herbegy™

Think pure think herbal

PREMIUM SPICES RANGE

Pure Spice. Rich Flavour.



PURE | AROMATIC | PREMIUM QUALITY

Advertisement

For Dealer Inquiry Contact:

727-515-0015